सांगली शहरातील १०० फुटी रोडवरील जवाहर 
बाल मंदिरमधील दोन खोल्या सांगली जायंटस 
चॅरिटेबल संस्था, सांगली या संस्थेच्या मुकबधीर 
शाळेला २९ वर्षे मुदतीसाठी भाडेपट्टयाने देणेबाबत. 


महाराष्ट्र शासन 
नगर विकास विभाग 
शासन निर्णय क्रमांक : सामिकु-२०२२/प्र.क्र.७९/नवि-१९ 
४ था मजला, मुख्य इमारत, मंत्रालय, मुंबई - ४०००३२. 
दिनांक :- २३ सप्टेंबर, २०२४ 


वाचा:- (१) सांगली मिरज आणि कुपवाड शहर महानगरपालिका महासभा ठराव क्र.४४, 
दि.१९/०५/२०१६. 
(२) आयुक्‍त, सांगली मिरज आणि कुपवाड शहर महानगरपालिका यांचे पत्र क्र.मनपा/ 
मालवि/२०/२०२२-२३, दि.१३/०४/२०२२. 
(३) सहाय्यक आयुक्त, सांगली मिरज आणि कुपवाड शहर महानगरपालिका यांचे पत्र 
क्र.मनपा/ मालवि/६१३/२०२२-२३, दि.०९/०३/२०२३. 


प्रस्तावना :- 
सांगली शहरातील १०० फुटी रोडवरील जवाहर बाल मंदिरमधील दोन खोल्या कर्णबधीर 
मुलांच्या शाळेस महासभा ठराव क्र.१२६ दि.३१/०८/२००२ अन्वये प्रतिवर्षी रु.३०००/-भाडेपट्टयाने 
दि.०१/०४/२००२ ते दि.३१/०३/२००९ पर्यंत मान्यता देण्यात आली होती. सदरची मुदत 
संपल्यानंतर मुदतवाढ देण्याची मागणी अध्यक्ष, सांगली जायंटस चॅरिटेबल संस्था, सांगली यांनी 
दि.०४/०५/२०१० च्या पत्रान्वये महानगरपालिकेकडे केली होती. 
उपरोक्‍त मागणीच्या अनुषंगाने सहायक संचालक, नगररचना विभाग यांचेकडून या खोल्यांचे 
मुल्यांकन करुन चालू बाजार भावाप्रमाणे मासिक भाडे रु.१४३१५/- मात्र इतके ठरविले होते. 
सांगली जायंटस चॅरिटेबल संस्था ही मुकबधीर विद्यार्थ्यांना संपूर्ण शिक्षण विनामुल्य देत असून 
विद्यार्थ्यांचा संपूर्ण खर्च स्वनिधीतून व देणग्या गोळा करुन करत असल्याने, त्यांच्या या विशेष 
कार्याची दखल घेऊन सदरची जागा वार्षिक भाडे रक्‍कम रु.५०००/- मात्र या दराने, दर तीन 
वर्षानी २०% दरवाढ करुन २९ वर्षे मुदतीने देण्यास महासभा ठराव क्र.४४, दि.१९/०५/२०१६ 
अन्वये मान्यता देण्यात आली आहे. 
महासभेने पारित केलेला ठराव व महाराष्ट्र महानगरपालिका अधिनियम, १९४९ च्या कलम 
७९(ग) मधील तरतूदीनुसार कार्यवाही करण्यास मान्यता मिळण्याबाबतचा प्रस्ताव आयुक्‍त,सांगली 
मिरज कुपवाड शहर महानगरपालिका यांनी अ.क्र.२ वरील पत्रान्वये शासनास सादर केला आहे. 
महासभेने पारित केलेला ठराव, तसेच अधिनियमातील तरतूदी विचारात घेऊन सांगली 
शहरातील १०० फुटी रोडवरील जवाहर बाल मंदिरमधील दोन खोल्या शैक्षणिक प्रयोजनासाठी 
सांगली जायंटस चॅरिटेबल संस्था, सांगली या संस्थेच्या कर्णबधीर मुलांच्या शाळेस वार्षिक भाडे 


शासन निर्णय क्रमांकः सामिकु-२०२२/प्र.क्र.9९/नवि-१९ 


रक्‍कम रु.५०००/- मात्र या दराने, दर तीन वर्षानी २०% दरवाढ करुन २९ वर्षासाठी भाडेपट्टयाने 
देण्याची बाब शासनाच्या विचाराधीन होती. 


शासन निर्णय :- 

सांगली शहरातील १०० फुटी रोडवरील जवाहर बाल मंदिरमधील दोन खोल्या शैक्षणिक 
प्रयोजनासाठी सांगली जायंटस चॅरिटेबल संस्था, सांगली या संस्थेच्या कर्णबधीर मुलांच्या शाळेस 
वार्षिक भाडे रक्‍कम रु.५०००/- मात्र या दराने, दर तीन वर्षानी २०% दरवाढ करुन २९ वर्षासाठी 
भाडेपट्टयाने देण्यास शासन मान्यता देण्यात येत आहे. 
०२. महानगरपालिकेची मालमत्ता भाडेपट्टयाने देण्याबाबत प्रचलित कार्यपध्दतीनुसार 
नियमोचित कार्यवाही आयुक्‍त, सांगली मिरज आणि कुपवाड शहर महानगरपालिका यांनी करावी. 

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर 
उपलब्ध करण्यात आला असून त्याचा संकेतांक २०२४०९२३१३१५४१४९२५ असा आहे. सदर 
शासन निर्णय डिजीटल स्वाक्षरीने साक्षांकित करुन काढण्यात येत आहे. 

महाराष्ट्राचे राज्यपाल यांचे आदेशानुसार व नावाने, 

(सुशिला पवार) 


उप सचिव, महाराष्ट्र शासन 
प्रति, 

मा.मुख्यमंत्री महोदयांचे अपर मुख्य सचिव, मंत्रालय, मुंबई. 
मा.उपमुख्यमंत्री महोदयांचे सचिव, मंत्रालय, मुंबई. 

विभागीय आयुक्त, पुणे विभाग, पुणे. 

जिल्हाधिकारी, सांगली. 

आयुकत, सांगली मिरज आणि कुपवाड शहर महानगरपालिका, सांगली. 
अध्यक्ष, सांगली जायंटस चॅरिटेबल संस्था, सांगली. 

